

គណៈកម្មាធិការជាតិប្រយុទ្ធប្រឆាំង  
អំពើជួញដូរមនុស្ស



លេខ: ២២៩/២០២៣

**របាយការណ៍ខែតុលា  
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើរណីវិកលចរិត  
និងទិសដៅខែវិច្ឆិកា ឆ្នាំ២០២៣**

**I. ស្ថានភាពទូទៅ**

ក្រសួង ស្ថាប័ន រាជធានី ខេត្ត នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីប្រទេសជាតិ បាន និងកំពុងតែប្រឈមនឹងសភាពការណ៍វិវត្តន៍ថ្មីដែលមិនអាចប៉ាន់ស្មានបាន ពាក់ព័ន្ធនឹងការជះឥទ្ធិពលពីការប្រែប្រួលនៃសភាពការណ៍ពិភពលោក ដែលមានទាំងវិបត្តិសេដ្ឋកិច្ច សង្គ្រាមរ៉ាំរ៉ៃនៅបណ្តាប្រទេសមួយចំនួន គ្រោះធម្មជាតិ(ទឹកជំនន់ ខ្យល់ព្យុះ ខ្យល់កន្ត្រាក់បំណាក់ដី ភ្លើងឆេះព្រៃ...) និងថែមទាំងគ្រោះមហន្តរាយដោយការរាតត្បាតដោយវីរុសកូវីដ-១៩ និងមេរោគបម្លែងថ្មី។

ក្រោយពីពិភពលោកកំពុងតែប្រយុទ្ធប្រឆាំងនឹងវិបត្តិជំងឺកូវីដ-១៩ មិនទាន់បានចប់ផង ក៏មានព្រឹត្តិការណ៍ថ្មីមួយទៀត ចាប់ពីខែ កុម្ភៈ ឆ្នាំ២០២២ មកដល់ពេលបច្ចុប្បន្ននេះមានការផ្ទុះសង្គ្រាមរវាងប្រទេសរុស្ស៊ី និងប្រទេសអ៊ុយក្រែន បានបង្កឱ្យមានវិបត្តិសេដ្ឋកិច្ចទូទាំងសកលលោក ដូចជាប្រេង និងឧស្ម័ន បានឡើងថ្លៃខ្ពស់រហូតធ្វើឱ្យប្រទេសមួយចំនួនមានសេដ្ឋកិច្ចធ្លាក់ចុះយ៉ាងខ្លាំង និងមានវិបត្តិជំងឺពាក់បំណាច់គេដ៏ធ្ងន់ធ្ងរ ដែលមិនអាចដោះស្រាយបាន។

រាជរដ្ឋាភិបាលយើងបាន និងកំពុងតែ យកចិត្តទុកដាក់យ៉ាងខ្លាំង លើកិច្ចការពារអាយុជីវិតប្រជាពលរដ្ឋដែលបង្កដោយការរាតត្បាតដ៏ខ្លាំងក្លានៃវីរុសកូវីដ-១៩ និងផលប៉ះពាល់ដ៏ធំធេងលើ ជីវភាព និងសុខភាពប្រជាពលរដ្ឋ ព្រមទាំងសេដ្ឋកិច្ចសង្គមយ៉ាងធ្ងន់ធ្ងរ ជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើ នូវផែនការសកម្មភាពនានា ដែលបានគ្រោងទុក និងត្រូវបន្ថែមការកិច្ចក្នុងការដោះស្រាយ ទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ។ ចំណែកឯប្រជាជនយើង មួយចំនួននៅតែមើលស្រាលស្ថានភាព មិនស្តាប់ការអប់រំណែនាំ មិនតាមដានព័ត៌មានដែលមានប្រយោជន៍ តែបែរជាស្តាប់ និងជឿការអូសទាញ ភូតភរពីមេខ្យល់ ធ្វើឱ្យពួកគាត់ធ្លាក់ទៅក្នុងអំពើជួញដូរមនុស្ស និងខាតបង់ទាំងទ្រព្យសម្បត្តិ និងកម្លាំងកាយ រហូតដល់ធ្លាក់ខ្លួនឈឺជំងឺធ្ងន់ធ្ងរថែមទៀត។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ គ្រឿងមធ្យោបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀតវិធានការអប់រំ បង្ហាញទប់ស្កាត់សកម្មភាពវិលត្រឡប់ទៅប្រទេសថៃវិញ



ក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ-១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្ស រាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

**II. លទ្ធផលការងារប្រយុទ្ធប្រឆាំងអំពើជួញដូរមនុស្ស**

**ក. ការងារ ច្បាប់ គោលនយោបាយ លិខិតបណ្ណាល័យកតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ**

**១. ការកសាងច្បាប់**

- ក្រសួងយុត្តិធម៌ បានរៀបចំបន្តពិនិត្យសេចក្តីព្រាងច្បាប់ស្តីពី «អំពើពោះជំនួស» និងច្បាប់ស្តីពី «ការប្រឆាំងអំពើរត់ពន្ធមនុស្ស»។
- ក្រសួងការងារ និងបណ្តុះបណ្តាលវិជ្ជាជីវៈ បាន និងកំពុងសិក្សារៀបចំសេចក្តីព្រាងច្បាប់ស្តីពី «ទេសន្តរប្រវេសន៍ការងារកម្ពុជានៅបរទេស»។

**២. សន្និសីទ**

- ក្រសួងយុត្តិធម៌
  - o បាន និងកំពុងរៀបចំសេចក្តីព្រាងសន្និសីទស្តីពី «ការជួយគ្នាទៅវិញទៅមកក្នុងវិស័យព្រហ្មទណ្ឌ» ជាមួយសាធារណរដ្ឋឥណ្ឌា សាធារណរដ្ឋបេឡារុស និងសាធារណរដ្ឋតួកគី។
  - o បាន និងកំពុងរៀបចំសេចក្តីព្រាងសន្និសីទស្តីពី «បត្យាប័ន» ជាមួយសាធារណរដ្ឋឥណ្ឌា សាធារណរដ្ឋបេឡារុស និងសាធារណរដ្ឋតួកគី។
- បាន និងកំពុងរៀបចំសេចក្តីព្រាងសន្និសីទស្តីពី «ការផ្ទេរទណ្ឌិត» ជាមួយសាធារណរដ្ឋប៊ែរ សាធារណរដ្ឋកូរ៉េ សាធារណរដ្ឋតួកគី សាធារណរដ្ឋប្រជាមានិតប្រជាធិបតេយ្យឡាវ និងព្រះរាជាណាចក្រប៊ែលហ្សិក។

**ខ. ការបង្ការ ទប់ស្កាត់**

**១. តាមរយៈការលើកកម្ពស់ការយល់ដឹង**

**១.១. ការអប់រំដោយផ្ទាល់**

**១.១.១. ការផ្សព្វផ្សាយអប់រំ និងវេទិកាសាធារណៈ**

នៅក្នុងខែតុលា ឆ្នាំ២០២៣នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរ អង្គភាពពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព វេទិកាសាធារណៈ ការអនុវត្តគោលនយោបាយ «ភូមិ-ឃុំ មានសុវត្ថិភាព» ដល់មន្ត្រីរាជការ សិស្សានុសិស្ស លោកគ្រូ អ្នកគ្រូ និងប្រជាពលរដ្ឋ សរុបចំនួន ១៤.៣២៦លើក មានអ្នកចូលរួមសរុបចំនួន ៩១៣.១៣៣នាក់ ស្រ្តីចំនួន ៤៨១.១២៧នាក់ (ធៀបនឹងខែកញ្ញាមានចំនួន ៦៤០.៧៤៧នាក់ គឺមានការកើនឡើងចំនួន ២៧២.៣៨៦នាក់ ស្មើនឹង ៤២,៥១% ដូចមានតារាងលម្អិតខាងក្រោម៖

*(Handwritten mark)*



**តារាងទិន្នន័យការផ្សព្វផ្សាយអប់រំ និងវេទិកាសាធារណៈ**

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
<b>ក្រសួង ស្ថាប័ន</b>							
១	អគ្គស្នងការដ្ឋាននគរបាលជាតិ	១៩៦	២៥.៦៩៥	១៣.២៧៤	៥៤៤	២២.៤៧៦	១២.២៧៥
	<b>សរុប ក្រសួង ស្ថាប័ន</b>	<b>១៩៦ លើក</b>	<b>២៥.៦៩៥ នាក់</b>	<b>១៣.២៧៤ នាក់</b>	<b>៥៤៤ លើក</b>	<b>២២.៤៧៦ នាក់</b>	<b>១២.២៧៥ នាក់</b>
<b>រាជធានី-ខេត្ត</b>							
១	រាជធានីភ្នំពេញ						
២	ខេត្តកណ្តាល	៨៤៧	៦៥.៦៧៣	៣១.៦៤៦	១.២០៧	៧១.៩៣២	៣៩.១៥៦
៣	ខេត្តបាត់ដំបង	៧៩៦	៣៩.២៥៦	២១.៤៩៦	៥៩៤	២១.២៥១	១២.២៣៨
៤	ខេត្តពោធិ៍សាត់	៩៧៥	១០៩.៩៤៨	៦២.០៧២	២០៥	៧.១៨៤	៤.៤២៥
៥	ខេត្តសៀមរាប	៦២៨	៤៤.០៤៦	៣០.៧៤៦	១៨៨	៥.០៤៣	៣.៣១៩
៦	ខេត្តកំពង់ឆ្នាំង	៧៧០	២២.៥៧៣	១១.៦៨៧	៣៩១	១១.៤៦៥	៥.៩៤៩
៧	ខេត្តកំពង់ចាម	១.៨៧១	១២១.៨៥៧	៥៨.២៨១			
៨	ខេត្តព្រះសីហនុ	១០៧	៥.៩៣០	២.៨១១	២	៧០	៤៨
៩	ខេត្តព្រះវិហារ	៧	៧៧០	៤០១			
១០	ខេត្តស្វាយរៀង				៤០០	១៨.១៤០	១០.៣០៨
១១	ខេត្តប៉ៃលិន	៩៩	២.០៦១	៣៦៧	៤១	១.៦៤០	៣៥៦
១២	ខេត្តកោះកុង	២	៣០០		៩២	២.១៣៤	១.០១៥
១៣	ខេត្តកំពត	១	២៧៧	១៨០			
១៤	ខេត្តកំពង់ធំ	១.១០៩	១៩៤.៣៨៧	៩៧.១២៨	៥០	២.៩៧៦	១.៧២៩
១៥	ខេត្តតាកែវ	៣៩៤	១៥.៥៧១	៧.៨២២	៩៥	៣.២៤៤	១.៨៧៧
១៦	ខេត្តក្រចេះ	២០	៩៥១	៥៥៦			
១៧	ខេត្តកែប	២៩	៥.១២៦	២.៩៦៤	១០១	៥.៥៤៦	៣.២០៤
១៨	ខេត្តកំពង់ស្ពឺ	១៩	៥.៨៦១	២.៨៦២			
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង	១៧០	២០.៨៥៨	១០.៧៤៤	១៧	១.១០៧	៦៤២
២២	ខេត្តត្បូងឃ្មុំ	១.៨៨២	៣៤.៧៩១	១៦.៧៩៦	១២៨	៣.៤៦៦	១.៤៩៦
២៣	ខេត្តបន្ទាយមានជ័យ	៦៩	១២.៥៩៥	៧.០០៧	១៥៩	៣.៨៩៣	២.២៩៩
២៤	ខេត្តឧត្តរមានជ័យ	២	១.៨០៣	១.២៣៦			
២៥	ខេត្តមណ្ឌលគិរី	១១៩	១.២៣៧	៦៧៥			
	<b>សរុប រាជធានី-ខេត្ត</b>	<b>៩.៩១៦</b>	<b>៧០៥.៨៧១</b>	<b>៣៦៧.៤៧៧</b>	<b>៣.៦៧០</b>	<b>១៥០.០៩១</b>	<b>៨៨.១០១</b>
	<b>សរុបរួម ក្រសួង ស្ថាប័ន និងរាជធានី-ខេត្ត</b>	<b>ចំនួន ១៤.៣២៦ លើក</b>	<b>ចំនួនមនុស្ស ៩១៣.១៣៣ នាក់</b>	<b>ចំនួនស្ត្រី ៤៨១.១២៧ នាក់</b>			

**១.១.២. ការផ្សព្វផ្សាយតាមរយៈកម្មវិធីផ្សេងៗ**

**• ខេត្តបន្ទាយមានជ័យ៖**

- **អង្គការកល្យាណមិត្ត៖** កម្មវិធីអប់រំផ្សព្វផ្សាយបំណិនជីវិត ការចំណាកស្រុកប្រកបដោយសុវត្ថិភាព និងសម្ភារៈអនាម័យប្រជាពលរដ្ឋក្នុងសហគមន៍ចំនួន ៣៩៨នាក់។
- **អង្គការតំណក់ទឹកសាខាប៉ោយប៉ែត៖** បានចុះធ្វើសកម្មភាពបណ្តាលយចល័ត អប់រំដល់ក្រុមយុវជន និងគ្រួសារស្តីពី ចំណាកស្រុកប្រកបដោយសុវត្ថិភាព អ្នកចូលរួមសរុប ១៤៥នាក់ ស្ត្រី៧៨នាក់។
- **អង្គការអន្តរជាតិទេសន្តរប្រវេសន៍ IOM៖** បានធ្វើការផ្តល់វគ្គតម្រង់ទិស ស្តីពីធ្វើការសម្រេចចិត្ត ដែលប្រកបដោយសុវត្ថិភាពដល់ពលករសរុប ៤០៥នាក់ ស្ត្រី ១២៣នាក់។



**• ខេត្តកំពង់ឆ្នាំង៖**

- មន្ទីរអប់រំ យុវជន និងកីឡា បានបញ្ជូនបច្ចុប្បន្នដឹងពាក់ព័ន្ធនឹងការជួញដូរមនុស្ស តាមរយៈកិច្ចតាមប្រព័ន្ធអនឡាញ របស់មន្ទីរ ដល់ប្រធានការិយាល័យអប់រំ រដ្ឋបាលក្រុង ស្រុកទាំង៨ និងសិស្សានុសិស្សនៅក្នុងពេលគោរពទង់ជាតិមុនចូលរៀន និងនៅក្នុងមេរៀនសាលាផងដែរ ចំនួន ០៨លើក។
- ស្រុកទឹកផុសបានចុះផ្សព្វផ្សាយច្បាប់ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស តាមរយៈកិច្ចប្រជុំគណៈបញ្ជាការឯកភាព កិច្ចប្រជុំ គ.ក.ស.ក និងកិច្ចប្រជុំសមាគមនារីដើម្បីសន្តិភាព និងអភិវឌ្ឍន៍ ចំនួន ០៣លើក មានអ្នកចូលរួមសរុបចំនួន ៦០នាក់ ស្រី ១១នាក់។
- ស្រុកសាមគ្គីមានជ័យ បានផ្សព្វផ្សាយស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្សកាតាមរយៈកិច្ចប្រជុំស្រុក និងកុមារ តាមរយៈកិច្ចប្រជុំ គ.ក.ស.ក ប្រចាំខែ មានអ្នកចូលរួម ២២នាក់ ស្រី ១៣នាក់។

**• ខេត្តកណ្តាល៖** មន្ទីរអប់រំ យុវជន និងកីឡា បានបញ្ជូនការផ្សព្វផ្សាយអំពីការជួញដូរមនុស្សតាមរយៈកិច្ចប្រជុំបូកសរុបការងារប្រចាំខែ ជូនលោក លោកស្រី ថ្នាក់ដឹកនាំមន្ទីរ ប្រធានការិយាល័យលោកនាយក នាយិកា នៃគ្រឹះស្ថានមធ្យមសិក្សាទូទាំងខេត្ត និងនៅរៀងរាល់ពេលគោរពទង់ជាតិត្រឹកថ្ងៃច័ន្ទ ដែលមានអ្នកចូលរួមសរុប ២៩១នាក់ ស្រី៧៣នាក់។

**• ខេត្តសៀមរាប៖** លេខាធិការដ្ឋាន គ.ជ.ប.ជ បានរៀបចំកម្មវិធីព្យាបាលយាត្រាឆ្ពោះទៅបញ្ឈប់អំពើជួញដូរមនុស្សលើកទី២ ដោយមានកិច្ចសហការជាមួយអង្គការមូលនិធិអេល២១ប្រចាំកម្ពុជា ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ដែលមានអ្នកចូលរួមសរុប ៦១០នាក់ ស្រី ៣៣៣នាក់។

**១.១.២. ការផ្សព្វផ្សាយរបស់អង្គការដៃគូ**

អង្គការ	ចំនួនលើក	ចំនួនមនុស្ស	ចំនួនស្ត្រី
អង្គការសព្វដំបូង (ខេត្តត្បូងឃ្មុំ)	០១	២៣៥	១៦២
អង្គការសាម៉ាវីតាន់កីស (ខេត្តបន្ទាយមានជ័យ)	០១	១១០	៩០
អង្គការមូលនិធិអេល២១ (ខេត្តសៀមរាប)	០៩	៧១០	៣៦០
<b>សរុប</b>	<b>១១ លើក</b>	<b>១.០៥៥ នាក់</b>	<b>៦១២ នាក់</b>

**១.២. ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក**

- ក្រុមជំនួយកិច្ចការបង្ការ ទប់ស្កាត់ នៃអគ្គលេខាធិការដ្ឋាន គ.ជ.ប.ជ ផ្សព្វផ្សាយតាមរយៈផេកហ្វេសប៊ុក មានអ្នកចូលទស្សនាចំនួន ២.៣២៦ដង។
- ខេត្តសៀមរាប៖ មន្ទីរព័ត៌មាន ផ្សព្វផ្សាយតាមវិទ្យុ ៩០លើក។
- ខេត្តព្រៃវែង៖ មន្ទីរព័ត៌មាន ផ្សព្វផ្សាយតាមវិទ្យុ ៥០លើក។
- ខេត្តត្បូងឃ្មុំ៖ មន្ទីរព័ត៌មាន ផ្សព្វផ្សាយតាមវិទ្យុ ១៨០លើក។

**១.៣. ការចូលរួមជាវាគ្មិនក្នុងកម្មវិធីផ្សេងៗ**

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស
  - លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួមជាវាគ្មិន ក្នុងសិក្ខាសាលាស្តីពី ការពង្រឹងអង្គការវិទ្យុ ក្រមសីលធម៌លើវេទិកា ឬផ្សាយ



ផ្ទាល់ និងឈ្មោះយល់ពី ការប្រយុទ្ធប្រឆាំងការជួញដូរមនុស្ស និងគ្រឿងញៀន ដែលរៀបចំដោយ ក្រសួងព័ត៌មាន នៅទីស្តីការក្រសួងព័ត៌មាន ០១លើក និងកម្មវិធីសំឡេងពលរដ្ឋ ក្រោមប្រធាន ការទប់ស្កាត់អំពើជួញដូរស្រ្តី និងក្មេងស្រី នៅវិទ្យុស្រ្តី ០១លើក។

-ឯកឧត្តម ឧត្តមសេនីយ៍ឯក លី តុងហ៊ុយ អគ្គលេខាធិការរង គ.ជ.ប.ជ បានចូលរួមជាវគ្គិនក្នុង សិក្ខាសាលាអ្នកព័ត៌មានស្តីពី ការប្រយុទ្ធប្រឆាំងអំពើជួញដូរមនុស្ស នៅសាលសចតុមុខមង្គល នៃទី ស្តីការក្រសួងព័ត៌មាន ០១លើក។

• **ខេត្តកំពង់ចាម៖** ក្រុមការងារជំនាញនៃ គ.ខ.ប.ជ បានចូលរួមជាវគ្គិនកម្មវិធីសន្ទនាមតិ នៅវិទ្យុជាតិ នៃមន្ទីរព័ត៌មានខេត្ត ចំនួន ០៤លើក។

**១.៤. ការផ្សព្វផ្សាយតាមរយៈឧបករណ៍ (IEC)**

• **ខេត្តត្បូងឃ្មុំ៖** ក្រុមជំនាញទាំង០៦ នៃលេខាធិការដ្ឋាន គ.ខ.ប.ជ ធ្វើការចងបជាពាក្យស្លោកចំនួន ២០ពាក្យស្លោក នៅកន្លែងអុំទូក ស្តង់តាំងពិពណ៌ កន្លែងប្រជុំតន្ត្រី និងបានណែនាំ ទូរទស្សន៍ និង វិទ្យុជាតិត្បូងឃ្មុំ ធ្វើការផ្សព្វផ្សាយ និងដាក់ពាក្យស្លោករត់លើកអេក្រង់ពេលកំពុងផ្សាយផ្ទាល់ ក្នុង ឱកាសពិធីបុណ្យអុំទូក។

• **ខេត្តព្រៃវែង៖** ក្រុមការងារលេខាធិការដ្ឋាន បានចងបជាអប់រំ អំពីការប្រយុទ្ធប្រឆាំងអំពើជួញដូរ មនុស្ស នៅក្នុងពិធីអុំទូក ដែលរៀបចំដោយរដ្ឋបាលខេត្ត មានអ្នកទស្សនាចំនួន ៧៦.៥០១នាក់។

• **ខេត្តកណ្តាល៖** គ.ខ.ប.ជ បានរៀបចំផ្សព្វផ្សាយ និងចងបជាផ្សព្វផ្សាយ ពាក់ព័ន្ធនឹងការងារ ប្រយុទ្ធប្រឆាំងអំពើជួញដូរមនុស្សចំនួន ១៥បដា នៅតាមបរិវេណប្រារព្ធពិធីប្រណាំងទូក នៅក្រុង តាខ្មៅ ខេត្តកណ្តាល។

• **ខេត្តកំពង់ធំ៖** លេខាធិការដ្ឋាន បានចងបជាពាក្យស្លោកចំនួន ១០បដា ដើម្បីផ្សព្វផ្សាយដល់ប្រជា ពលរដ្ឋ ក្នុងពិធីបុណ្យអុំទូក និងបណ្តែតប្រទីបក្នុងខេត្តកំពង់ធំ។

• **ខេត្តសៀមរាប៖**

○ រដ្ឋបាលស្រុកពួក បានធ្វើការចែកខិតប័ណ្ណអំពីការធ្វើចំណាកស្រុក ចំនួន ១.៧៦៥ខិតប័ណ្ណ។

○ មន្ទីរការងារនិងបណ្តុះបណ្តាលវិជ្ជាជីវៈ បានផ្តល់សៀវភៅកម្រងព័ត៌មានសេវាស្តីពី អំពើហិង្សាលើ ពលករចំណាកស្រុកជាស្រ្តីនៅអាស៊ាន ដល់រដ្ឋបាលស្រុកពួក បានចំនួន ២០០ក្បាល ដើម្បីធ្វើការ ចែកជូន និងផ្សព្វផ្សាយជូនប្រជាពលរដ្ឋបន្ត។

• **ខេត្តបន្ទាយមានជ័យ៖** អង្គការសាម៉ាវីតាន់ក៊ីស បានចែកខិតប័ណ្ណផ្សព្វផ្សាយអំពី ការធ្វើចំណាក ស្រុកប្រកបដោយសុវត្ថិភាព ដល់ពលករខ្មែរដែលរលីត្រឡប់ពីប្រទេសថៃចំនួន ៤៥៧នាក់ (ស្រី ១៤០នាក់) កុមារ៨១នាក់ (កុមារី៣២នាក់)។

• **ខេត្តបាត់ដំបង៖** អង្គការសាម៉ាវីតាន់ក៊ីស៖ បានចែកខិតប័ណ្ណស្តីពី ការធ្វើចំណាកស្រុកប្រកប ដោយសុវត្ថិភាពចំនួន ៩២៧សន្លឹក ខិតប័ណ្ណទប់ស្កាត់អំពើជួញដូរមនុស្សចំនួន ៥១៣សន្លឹក។

**២. ការបង្ការ ទប់ស្កាត់តាមវិធានការជំនាញ**

**២.១. ការគ្រប់គ្រងស្តីពី៖ បច្ចុប្បន្នភាពចំណាកស្រុក**

• **ស្នងការដ្ឋាននគរបាលរាជធានី-ខេត្ត** បានធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុកទៅក្រៅ ប្រទេសទាំងស្របច្បាប់ ទាំងមិនស្របច្បាប់ និងដាច់ការទាក់ទងសរុបចំនួន ២១៥.៥១៨នាក់ (ស្រី៩៥.៧២៨នាក់) អនីតិជន ៣.៤២២នាក់ (ស្រី ១.១៨៨នាក់) ៖

- ស្របច្បាប់ ចំនួន ១៦៣.១៥០នាក់ (ស្រី ៧៤.៩៩១នាក់) អនីតិជន ២៦៦នាក់ (ស្រី ៧៩នាក់)
- មិនស្របច្បាប់ចំនួន៥២.១៩៧នាក់(ស្រី២០.៦៨៥នាក់) អនីតិជន ៣.១៤៤នាក់(ស្រី១.១០៤នាក់)
- ដាច់ការទាក់ទងចំនួន ១៧១នាក់(ស្រី ៥២នាក់) អនីតិជន ១១នាក់(ស្រី០៥នាក់)។



- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុកត្រឡប់មកវិញដោយខ្លួនឯង ពីក្រៅប្រទេសទាំងស្របច្បាប់ និងមិនស្របច្បាប់ សរុបចំនួន ១២៤.៨០៤នាក់ (ស្រី ៥៥.៧៨៣នាក់) អនីតិជន ៤១០នាក់ (ស្រី ១៦២នាក់) ។
- កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ បានធ្វើការទប់ស្កាត់ពលរដ្ឋខ្មែរ ដែលធ្វើចំណាកស្រុកទៅប្រទេសថៃដោយខុសច្បាប់ ចំនួន ០៣លើក មនុស្សចំនួន ០៦នាក់ (ស្រី ០១នាក់) បានធ្វើកិច្ចសន្យាអប់រំ ណែនាំរួចឱ្យត្រឡប់ទៅលំនៅដ្ឋានវិញ។

**២.២. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ**

**• អគ្គស្នងការដ្ឋាននគរបាលជាតិ**

- កម្លាំងជំនាញ នៃស្នងការដ្ឋាននគរបាលខេត្តបាត់ដំបង ព្រះវិហារ និងខេត្តតាកែវ បានល្អិតឃ្នាំមើលគោលដៅសង្ស័យ មានសកម្មភាពអាជីវកម្មផ្លូវភេទ ចំនួន ២៤លើក។
- កម្លាំងជំនាញ នៃស្នងការដ្ឋាននគរបាលខេត្តកែប បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ញាកម្ម ដល់ម្ចាស់អាជីវកម្ម ផ្ទះសំណាក់ ហាងម៉ាស្សា ខាវ៉ាអូខេ បានចំនួន ១៣គោលដៅ មនុស្សចំនួន ១៦៧នាក់ ស្រី១៣៦នាក់។

**២.៣. ការបង្ការ ទប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស**

**• ក្រសួងមហាផ្ទៃ**

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំចុះបញ្ជីការរៀបអាពាហ៍ពិពាហ៍ចំនួន ១៨៥នាក់ (ស្រី០៥នាក់) មាន ១៧សញ្ជាតិ និងវាយតម្លៃបញ្ជូនឱ្យក្រុមការងារច្រកចេញ-ចូលតែមួយចំនួន ២០០នាក់ (ស្រី១៤នាក់) បានប្រមូលព័ត៌មានពីការសួរសុខទុក្ខនារីខ្មែរ រៀបការទៅរស់នៅប្រទេសចិនចំនួន ០៣នាក់។

**៣. កិច្ចការពារកុមារ ពីទម្រង់ជួញដូរនៃពលកម្មកុមារ**

- ខេត្តព្រះសីហនុ៖ បន្តសហការជាមួយអង្គការម្លប់តាប៉ាង ធ្វើការទំនាក់ទំនងជាប្រចាំជាមួយបណ្តាញម៉ូតូឌុប ក្រុមម៉ូតូកង់ប៊ី ផ្ទះសំណាក់ សណ្ឋាគារ អ្នកលក់តាមឆ្នេរសមុទ្រ ភ្នាក់ងារទេសចរណ៍ និងសហគមន៍ចំនួន ១.១៣៣នាក់ ដើម្បីទប់ស្កាត់ទេសចរណ៍ផ្លូវភេទលើកុមារ។

**គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស**

**១. ការងារអនុវត្តច្បាប់**

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត។

**១.១. ការងារបង្ក្រាប និងសង្គ្រោះជនរងគ្រោះ**

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១៣ករណី/១៣ករណី យាត់ខ្លួនជនសង្ស័យបញ្ជូនទៅសាលាដំបូងបានចំនួន ១៦នាក់ (ស្រី០២នាក់) ក្នុងនោះជនសង្ស័យជាអនីតិជន ០១នាក់ និងជនបរទេស ០១នាក់។

សង្គ្រោះជនរងគ្រោះ ចំនួន ៣៦នាក់ មាន៖ អាយុក្រោម១៥ឆ្នាំ ០៩នាក់ អាយុ១៥-១៧ឆ្នាំ ០៥នាក់ និងអាយុ១៨ឆ្នាំឡើង ២២នាក់ (ប្រគល់ឱ្យមន្ទីរសង្គមកិច្ច ២៣នាក់ និងគ្រួសារចំនួន ១៣នាក់)។ ក្នុងនោះចែកជា៖



❖ ករណីអំពើជួញដូរមនុស្ស

បង្ក្រាបបាន ០៣ករណី/០៣ករណី ឃាត់ខ្លួនជនសង្ស័យចំនួន ០៤នាក់(ស្រី០១នាក់) ជនសង្ស័យ ជាជនបរទេស ០១នាក់។ សង្គ្រោះជនរងគ្រោះ ចំនួន ១២នាក់(ស្រី ០៧នាក់) មាន: អាយុក្រោម១៥ឆ្នាំ ០១នាក់ អាយុ១៥-១៧ឆ្នាំ ០៥នាក់ និងអាយុ១៨ឆ្នាំឡើង ០៦នាក់ (ប្រគល់ឱ្យមន្ទីរសង្គមកិច្ច ០៧នាក់ និងគ្រួសារ ០៥នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ:(ស្រី)	ជនសង្ស័យ	ជនបរទេស
-ការនាំយកចេញដោយមិនស្របច្បាប់សម្រាប់ឆ្លងដែន	០១	០៥(០៣)	០១	
-អំពើលក់-ដូរមនុស្សសម្រាប់ឆ្លងដែន	០១	០៦(០៦)	០២	
-ការទិញពេស្យាបារកុមារ	០១	០១(០១)	០១	ស្រី០១
<b>សរុប</b>	<b>០៣ ករណី</b>	<b>១២(១០)នាក់</b>	<b>០៤ នាក់</b>	<b>០១ នាក់</b>

❖ ករណីអំពើធ្វើអាជីវកម្មផ្លូវភេទ

បង្ក្រាបបាន ១០ករណី/១០ករណី ឃាត់ខ្លួនជនសង្ស័យចំនួន ១២នាក់(ស្រី០១នាក់) ជនសង្ស័យ ជាអនីតិជន ០១នាក់។ សង្គ្រោះជនរងគ្រោះ ចំនួន ២៤នាក់(ស្រី) មាន: អាយុក្រោម១៥ឆ្នាំ ០៨នាក់ និងអាយុ១៨ ឆ្នាំឡើង ១៦នាក់ (ប្រគល់ឱ្យមន្ទីរសង្គមកិច្ច ១៦នាក់ និងគ្រួសារចំនួន ០៨នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ:(ស្រី)	ជនសង្ស័យ
-សញ្ជាតិកម្ម	០១	០៩(០៩)	០២
-ស្ថានទម្ងន់ទោសនៃសញ្ជាតិកម្ម	០១	០៧(០៧)	០១
-អំពើរួមភេទជាមួយអនីតិជនអាយុក្រោម១៥ឆ្នាំ	០៧	០៧(០៧)	០៨ អនីតិ.០១
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០១	០១(០១)	០១
<b>សរុប</b>	<b>១០ ករណី</b>	<b>២៤(២៤)នាក់</b>	<b>១២ នាក់</b> អនីតិ.០១

**ឃ. កិច្ចការពារជនរងគ្រោះ និងការផ្តល់សេវាគាំទ្រ**

១. ការទទួល និងសម្ភាសន៍ពលករមេឡូនត្រឡប់តាមប្រកប្រព័ន្ធនៃ ( ផ្លូវភេទ និង ផ្លូវអាស ) ដើម្បីកំណត់មុខសញ្ញាជនរងគ្រោះ

១.១. ការទទួល និងសម្ភាសន៍ពលករមេឡូនត្រឡប់

- ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះ និងងាយរងគ្រោះដោយអំពើជួញដូរមនុស្ស ដែលធ្វើមាតុភូមិនិវត្តន៍ពីក្រៅប្រទេស និងក្នុងស្រុកសរុបចំនួន ៣៥នាក់(ស្រី០៧នាក់) សកម្មភាពមានដូចជា៖

នាយកដ្ឋានប្រឆាំងការជួញដូរមនុស្ស និងសមាហរណកម្មជនរងគ្រោះ

*(Signature)*



- បានទទួលចំនួន ៣០នាក់ (ស្រី១៥នាក់) មកពីប្រទេសចិន ២៥នាក់ និងប្រទេសម៉ាឡេស៊ី ០៥នាក់ បានសម្ភាសន៍កំណត់អត្តសញ្ញាណបឋម ដើម្បីផ្តល់សេវាសមស្របចំនួន ៣០នាក់ (ករណីអាពាហ៍ពិពាហ៍ ផ្ទុយពីធន្នះ/បង្ខំ ២៥នាក់ ជួញដូរកម្លាំងពលកម្ម ០៥នាក់ និងបានបញ្ជូនទៅទទួលសេវាបន្តនៅអង្គការដៃគូ។
- បានទទួលពីនគរបាលមានសមត្ថកិច្ចនៅក្នុងស្រុកចំនួន ០៥នាក់(ស្រី០២នាក់) ជាករណីអំពើជួញដូរមនុស្ស និងអាជីវកម្មផ្លូវភេទ។

**▪ អត្តសង្ខេបការដ្ឋាននគរបាលជាតិ**

- **នាយកដ្ឋានប្រឆាំងការជួញដូរមនុស្ស និងការពារអនីតិជន** បានទទួល និងសម្ភាសន៍ជនរងគ្រោះដែលបានវិលត្រឡប់ពីប្រទេសចិន ចំនួន ១៤នាក់(ស្រី១១នាក់)។ ជាលទ្ធផល រងគ្រោះដោយអាពាហ៍ពិពាហ៍ ផ្ទុយពីធន្នះទៅចិន ០៦នាក់ និងស្នាក់នៅដោយខុសច្បាប់ ០៨នាក់(ចិន ០៥នាក់ ម៉ាឡេស៊ី០៣នាក់)។
- **ខេត្តកោះកុង៖** បានទទួល និងសម្ភាសពលករខ្មែរ ដែលអាជ្ញាធរបេសកកម្មប្រចាំប្រទេសត្រឡប់មកកម្ពុជាវិញ ចំនួន ០៥លើក មនុស្សចំនួន ០៩នាក់ ស្រី០០នាក់។
- **ខេត្តស្វាយរៀង៖** សង្កេតការដ្ឋាននគរបាលខេត្ត បានទទួលពលរដ្ឋខ្មែរពីសមត្ថកិច្ចវៀតណាម ចំនួន ០២លើក មនុស្សចំនួន ១៩នាក់ (ស្រី១៣នាក់) អនីតិជន ១១នាក់ (ស្រី ០៧នាក់)។
- **ខេត្តស្ទឹងត្រែង៖** បានទទួលករងគ្រោះដោយអំពើជួញដូរមនុស្ស ពីអាជ្ញាធរឡាវ តាមច្រកទ្វារអន្តរជាតិត្រពាំងគ្រៀល ចំនួន ០៦នាក់។

**២. ការផ្តល់សេវា និងការស្តារនីតិសម្បទាជនរងគ្រោះដោយអំពើជួញដូរមនុស្ស**

ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត បានសហការជាមួយអាជ្ញាធរមូលដ្ឋាន និងអង្គការដៃគូ បានបញ្ជូនជនរងគ្រោះ និងងាយរងគ្រោះដោយអំពើជួញដូរមនុស្ស ដើម្បីទទួលសេវាស្នាក់នៅ និងការស្តារនីតិសម្បទា នៅអង្គការការីតាស់កម្ពុជា ហាការ អាដហុក រតនៈអ៊ិនធឺណេសិនណាល និងអង្គការបេសកកម្មយុត្តិធម៌អន្តរជាតិ(IJM) សរុបចំនួន ៣០នាក់(ស្រី០៥នាក់)។

**III. ការលើកកម្ពស់សមត្ថភាព និងការសម្របសម្រួល**

**ក. ការបណ្តុះបណ្តាល និងសិក្ខាសាលា**

**១. ការងារបណ្តុះបណ្តាល**

ក្រសួង ស្ថាប័ន បានសហការជាមួយស្ថានទូត មន្ទីរពាក់ព័ន្ធ ក្រុមហ៊ុន សហគ្រាស អង្គការដៃគូពាក់ព័ន្ធមាន៖ អង្គការសម័រីតាន់ក៊ីស អង្គការ IOM អង្គការហាការ អង្គការការីតាស់កម្ពុជា អង្គការមូលនិធិA21 អង្គការរតនៈអ៊ិនធឺណេសិនណាល បើកវគ្គបណ្តុះបណ្តាលទាំងទ្រឹស្តី និងការអនុវត្តស្តីពី៖

- ការបង្ការ ទប់ស្កាត់អំពើជួញដូរមនុស្ស ការរំលោភបំពានផ្លូវភេទ ការធ្វើអាជីវកម្មផ្លូវភេទ និងអំពើហិង្សាលើស្ត្រី និងកុមារ ការកេងកម្លាំងពលកម្ម ការធ្វើចំណាកស្រុកដោយសុវត្ថិភាព និងការកំណត់អត្តសញ្ញាណជនរងគ្រោះ ការធ្វើមាតុភូមិនិរន្តរ៍ជនរងគ្រោះ។
- ការពង្រឹងតួនាទី ភារកិច្ច របៀបរបបការងារ និងចនាសម្ព័ន្ធ
- គោលនយោបាយ និង បទដ្ឋានអប្បបរមា ស្តីពីកិច្ចការពារសិទ្ធិជនរងគ្រោះដោយអំពើជួញដូរមនុស្ស
- ជំនាញទុនគន្លឹះក្នុងការស្វែងរកការងារ និងបង្ការ ទប់ស្កាត់ អំពើជួញដូរមនុស្ស។
- ប្រធានបទពាក់ព័ន្ធនឹងសុវត្ថិភាពអ៊ិនធឺណិត និងកិច្ចបង្ការការកេងប្រវ្រាញផ្លូវភេទលើកុមារតាមប្រព័ន្ធអ៊ិនធឺណិត។

ល.រ	សកម្មភាពរបស់ថ្នាក់ជាតិ	ចំនួនវគ្គ	សិក្ខាកាមសរុប	សិក្ខាកាមនារី
១	អគ្គលេខាធិការដ្ឋាន គ.ជ.ប.ជ	០៦	២៦១	៧៧
	<b>សរុបសកម្មភាពថ្នាក់ជាតិ</b>	<b>០៦</b>	<b>២៦១</b>	<b>៧៧</b>
ល.រ	សកម្មភាពរបស់ថ្នាក់ក្រោមជាតិ	ចំនួនវគ្គ	សិក្ខាកាមសរុប	សិក្ខាកាមនារី
១	ខេត្តស្វាយរៀង	០៣	៤៥	២៨



២	ខេត្តសៀមរាប	០១	៨៥	៤២
៣	ខេត្តពោធិ៍សាត់	០១	៤០	២៥
៤	អង្គការសម្រាប់ការវិនិយោគ (ខេត្តបាត់ដំបង)	០៩	៨៨៤	៦៨៦
<b>សរុបសកម្មភាពថ្នាក់ក្រោមជាតិ</b>		<b>១៤</b>	<b>១.០៥៤</b>	<b>៧៨១</b>
<b>សរុបរួម</b>		<b>២០</b>	<b>១.៣១៥</b>	<b>៨៥៨</b>

**២. សិក្ខាសាលា**

ក្រសួងសង្គមកិច្ច អតីតយុទ្ធជន និងយុវនីតិសម្បទា សហការជាមួយ អង្គការទេសន្តរប្រវេសន៍អន្តរជាតិ (IOM) រៀបចំសិក្ខាសាលាពិគ្រោះយោបល់ការធ្វើបច្ចុប្បន្នភាពកិច្ចព្រមព្រៀងសហប្រតិបត្តិការ រវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសាធារណរដ្ឋសង្គមនិយមវៀតណាម អំពីនីតិវិធីប្រតិបត្តិការបទដ្ឋាន (SOP) ក្នុងការកំណត់អត្តសញ្ញាណ និងការធ្វើមាតុភូមិនិវត្តន៍ជនរងគ្រោះដោយអំពើជួញដូរ សណ្ឋាគារបារាំងស្រីខេត្តសៀមរាប។

**ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ**

**១. ក្នុងប្រជុំក្នុងប្រទេស និងក្រៅប្រទេស**

**• គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖**

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញដឹកនាំ៖ ១.កិច្ចប្រជុំពិភាក្សា និងកែសម្រួលបន្ត លិខិតបទដ្ឋានគតិយុត្តិ ដែលមានការពាក់ព័ន្ធនិងរចនាសម្ព័ន្ធ របស់គណៈកម្មាធិការប្រយុទ្ធប្រឆាំងអំពើជួញដូរមនុស្ស គ.ជ.ប.ជ។ ២.កិច្ចប្រជុំពិនិត្យនិងសម្រេចទម្រង់របាយការណ៍របស់ គ.ជ.ប.ជ។ ៣.កិច្ចប្រជុំ កម្រិតបច្ចេកទេស ដើម្បីពិនិត្យ ទម្រង់របាយការណ៍ដាក់ចេញដោយក្រសួងមហាផ្ទៃ ដើម្បីត្រៀមរៀបចំរបាយការណ៍១០ខែ របស់ គ.ជ.ប.ជ ដើម្បីដាក់ជូនថ្នាក់ដឹកនាំក្រសួងពិនិត្យ។ ៤.ចំកិច្ចប្រជុំស្តីពី ការពង្រឹងភាពជាដៃគូ ក្នុងការងារប្រយុទ្ធប្រឆាំងអំពើជួញដូរមនុស្ស ជាមួយបណ្តាអង្គការដៃគូពាក់ព័ន្ធរួមមាន អង្គការ ERIKS JALPEN, CHAB DAI, CARITAS SWISS, CARITAS CAMBODIA, PLAN, IJM, UNDP, AIM, RATANAK, WINROCK, APLE, HAGAR, SAMARITAN's PURSE, CPU, ASEAN-ACT, LSCW, IOM, CWCC, និង ILO។

**២. ការទទួលជំនួបពិភាក្សាការងារ**

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានជួបសំណេះសំណាល និងពិភាក្សាការងារជាមួយកិច្ចពិភាក្សាជាមួយតំណាង អង្គការ IJM អំពីវគ្គបណ្តុះបណ្តាលបែបបទនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស និងអំពីការផ្សព្វផ្សាយរបាយការណ៍ស្រាវជ្រាវរបស់អង្គការ IJM នៅសាលប្រជុំអគ្គលេខាធិការដ្ឋានគ.ជ.ប.ជ ។
- លោកជំទាវ ឧត្តមសេនីយ៍ឯក វេជ្ជប៊ុណ្ណ សំខាន់ អគ្គលេខាធិការ គ.ជ.ប.ជ បានអនុញ្ញាតឱ្យទីប្រឹក្សាអង្គការ APLE លោក Mastair Hilton និងលោក ផៃ សុភ័ក្រ ជួបសម្ភាសន៍ទាក់ទងនឹងការកេងប្រវ័ញ្ចផ្លូវភេទលើអ៊ីនធឺណិតរបស់កុមារ (OCSE) ដើម្បីបង្កើតគោលការណ៍ណែនាំ បណ្តុះបណ្តាល សម្រាប់មន្ត្រីអនុវត្តច្បាប់ ដើម្បីដោះស្រាយករណី សម្ភារៈបំពានផ្លូវភេទលើកុមារ (CSAM) មុនពេលបញ្ចប់គម្រោងរបស់ APLE ជំនួបពិភាក្សានេះធ្វើនៅសាលប្រជុំ គ.ជ.ប.ជ។



- **ខេត្តក្បុងយ៉ុះ** មន្ត្រីជំនាញនៃមន្ទីរសង្គមកិច្ច អតីតយុទ្ធជន និងយុវនីតិសម្បទា បានជួបពិភាក្សាការងារជាមួយអង្គការក្រិស្ទិយមតិពិភពលោកអន្តរជាតិ (W.H.I) ស្តីពីការវាយតម្លៃគម្រោងពង្រឹងប្រព័ន្ធដែលផ្តោតសំខាន់ទៅលើការកសាងសមត្ថភាព របស់អ្នកពាក់ព័ន្ធនឹងការប្រយុទ្ធប្រឆាំងអំពើជួញដូរមនុស្ស និងការស្វែងយល់បន្ថែមទៀតពីតម្រូវការ ដើម្បីដាក់ចូលក្នុងគម្រោងក្នុងឆ្នាំ២០២៤ នៅសាលប្រជុំរបស់មន្ទីរ ស.អ.យ ខេត្ត។

**គ. ការងារសម្របសម្រួល**

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ១១លើក មានអ្នកចូលរួមសរុប ២.០៧៧នាក់ (ស្រី ៥៧១នាក់) ក្នុងនោះមាន គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ចំនួន ២១លើក និងលេខាធិការដ្ឋានរាជធានី ខេត្ត ចំនួន ៤០លើក។ (ឧបសម្ព័ន្ធ១)

**IV. ការសន្និដ្ឋានវាយតម្លៃ**

**ក. ចំណុចខ្លាំង**

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

**ខ. ចំណុចខ្វះខាត ឬភាពប្រឈម**

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
  - ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតចប់ការងារ។
  - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាពអំពើជួញដូរមនុស្ស។
  - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។



**គ. សំណូមពរ**

- ស្នើសុំគ្រប់ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គភាព និងអ្នកពាក់ព័ន្ធ ផ្តល់របាយការណ៍ឱ្យបានទៀងទាត់រាល់កិច្ចប្រជុំ ប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឱ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឱ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឱ្យយល់ពីការងារដែលទាក់ទង នឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គភាពទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តី សម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

**ឃ. សន្និដ្ឋាន**

- ការតាមដានត្រួតពិនិត្យ ត្រូវបានធ្វើឡើង៖
- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
  - ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែ ស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្វះ ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
  - បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
  - ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

**V. ទិសដៅខេត្តវិទ្យា ឆ្នាំ ២០២៣**

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។



៣. គ្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី..) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាមដានការអនុវត្ត។
៧. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយរបស់រាជរដ្ឋាភិបាលឱ្យបានត្រឹមត្រូវ។
៨. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
៩. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
១០. ជំរុញសាងសង់ដំបូកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។

ថ្ងៃ ០៩ ខែ ៧ ឆ្នាំ ២០២៣ ថ្ងៃ ទី ០៩ ខែ ៧ ឆ្នាំ ២០២៣

អនុប្រធានអចិន្ត្រៃយ៍ គ.ជ.ប.ជ



ជូ ប៊ុនអេង

- ចម្លងទូទៅ**
- ឧទ្ធរណ៍យ សម្តេចបរិវេណី នាយករដ្ឋមន្ត្រី
  - ឧទ្ធរណ៍យ ឯកឧត្តមអភិសន្តិបណ្ឌិត ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
  - ដើម្បីគោរពជូនជាសេចក្តីរាយការណ៍
  - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
  - សមាជិកក្រុមការងារគ.ជ.ប.ជ
  - អគ្គលេខាធិការដ្ឋាន គ.ជ.ប.ជ
  - ដើម្បីជូនជ្រាប
  - ឯកសារ កាលប្បវត្តិ



**ឧបសម្ព័ន្ធទី១**

**តារាងការងារជើកនាំ និងសម្របសម្រួល កិច្ចសហប្រតិបត្តិការ ( សរុបចំនួន ៦១លើក ) មនុស្សចំនួន ២.០៧៧នាក់ (ស្រី ៥៧១នាក់)**

<p><b>គ្រឹះស្ថាន</b> <b>សម្របសម្រួល</b></p>	<p><b>សកម្មភាព</b></p>
<p><b>គណៈកម្មាធិការជាតិ</b> <b>ប្រយុទ្ធប្រឆាំងអំពើ</b> <b>ជួញដូរមនុស្ស</b> ( គ.ជ.ប.ជ )</p>	<ul style="list-style-type: none"> <li>▪ លោកជំទាវ <b>ជូ ប៊ុនអេង</b> រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ.បានអញ្ជើញចូលរួម ជាអធិបតីក្នុង៖ ២១ ១៤៦៩ ៣០០</li> <li>- កម្មវិធី ព្យុហយោធាឆ្ពោះទៅបញ្ឈប់អំពើជួញដូរមនុស្ស លើកទី២ ឆ្នាំ២០២៣ ដែលរៀបរៀបចំដោយរដ្ឋបាលខេត្តសៀមរាប សហការគាំទ្រដោយអង្គការមូលនិធិអេស៊ី ដែលមានការចូលរួមពីមន្ត្រីរាជការ កងកម្លាំងនគរបាល កងរាជអាវុធហត្ថ លោកគ្រូអ្នកគ្រូ សិស្សានុសិស្ស យុវជនកាយវិទ្ធុ យុវជនកាកបាទក្រហម បុគ្គលិកអង្គការសមាគមន៍ ព្រមទាំងភ្ញៀវជាតិ និងអន្តរជាតិ សរុបប្រមាណ ៦០០នាក់។</li> <li>▪ <b>លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖</b> <ul style="list-style-type: none"> <li>- លិខិតរបស់ គ.ជ.ប.ជ៖ លិខិតចេញ ៣៤ច្បាប់ លិខិតចូល ៣៧ច្បាប់។</li> <li>- លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១០ច្បាប់ លិខិតចូល ២២ច្បាប់។</li> <li>- ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាគារីគីចំនួន បានចំនួន ៣១ច្បាប់។។</li> <li>- ព័ត៌មានស្រាវជ្រាវ ពីគេហទំព័រព័ត៌មាននានា រក្សាទុកក្នុងបណ្ណាល័យ wiki ncct convert ជាPDF បានចំនួន ៨៣ច្បាប់។</li> <li>- អាចទ្រុឌរូបភាពសកម្មភាព គ.ជ.ប.ជ និង គ.ខ.ប.ជ ចូលបណ្ណាល័យរូបភាពក្នុងប្រព័ន្ធ Wiki បានចំនួន ២៧សកម្មភាព។</li> <li>- អាចទ្រុឌឯកសារចូលបណ្ណាល័យគីបានចំនួន ២៩ច្បាប់។</li> </ul> </li> <li>▪ <b>ក្រុមជំនួយកិច្ចការបង្ការ ទប់ស្កាត់</b> <ul style="list-style-type: none"> <li>- ឯកឧត្តម ឧត្តមសេនីយ៍ទោ <b>កែវ សុវណ្ណារ៉ា</b> អគ្គលេខាធិការរង បានអញ្ជើញចូលរួម សិក្ខាសាលាកម្រិតខ្ពស់ ស្តីពី ការពិនិត្យ និងឯកភាពលើកម្មវិធី កិច្ចសហប្រតិបត្តិការ រវាងរាជរដ្ឋាភិបាលកម្ពុជា និងអង្គការ Unicef សម្រាប់ឆ្នាំ២០២៤-២០២៨ ក្រោមអធិបតីភាព ឯកឧត្តម <b>ប៊ិន ត្រឈៃ</b> រដ្ឋមន្ត្រី ក្រសួងផែនការ មានសមាសភាពចូលរួមសរុប <b>១១១</b>នាក់ នៅសណ្ឋាគារសូហ្វីតែលភូគីត្រា ភ្នំពេញ។</li> <li>- បានចូលរួមសិក្ខាសាលាស្តីពី ការពង្រឹងអង្គការវិទ្ធុខ្មែរ ក្រមសីលធម៌នៅលើវេទិកា ឬផ្សាយផ្ទាល់ និងស្វែងយល់ពីការប្រយុទ្ធប្រឆាំងការជួញដូរ មនុស្ស និងគ្រឿងញៀន ដែលរៀបចំដោយក្រសួងព័ត៌មាន នៅទីស្តីការក្រសួងព័ត៌មាន មានអ្នកចូលរួមចំនួន <b>២៩៨</b>នាក់។</li> <li>- បានចូលរួមគ្រូ ឧទ្ទេសវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសម្រប នៅខេត្តប៉ៃលិន។</li> </ul> </li> </ul>



- ចូលរួមសិក្ខាសាលាស្តីពី ការប្រយុទ្ធប្រឆាំងអំពើជួញដូរមនុស្ស ដែលរៀបចំដោយ ក្រុមការងារចំពោះកិច្ចអន្តរស្ថាប័នប្រឆាំងការជួញដូរមនុស្សសិង្ហបុរី (SINGAPORE INTER-AGENCY TASKFORCE ON TRAFFICKING IN PERSON) ក្រោមកិច្ចសហការគាំទ្រដោយកម្មវិធីបណ្តុះបណ្តាលប្រទេសទី៣ ក្រៅពីសិង្ហបុរី និងសហរដ្ឋអាមេរិក (SINGAPORE-UNITED STATES THIRD COUNTRY TRAINING PROGRAMME) នៅប្រទេសសិង្ហបុរី។
- បានចូលរួមយុទ្ធនាការស្តីពី សុវត្ថិភាពអន្តរាគមន៍សម្រាប់កុមារី និងយុវតី រៀបចំដោយអង្គការសេរីភាពកម្ពុជាអូស្ត្រាលី នៅសាលារៀនចំរើនផលមានអ្នកចូលរួមចំនួន ៤០០នាក់ ស្រី ៣០០នាក់។
- **ក្រុមជំនួយកិច្ចការការពារជនរងគ្រោះ**
  - ឯកឧត្តម អគ្គលេខាធិការរង បានចូលរួមរៀបចំវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្របនៅខេត្តកំពត ក្រោមអធិបតីភាព លោកជំទាវ អនុប្រធានអចិន្ត្រៃយ៍ គ.ជ.ប.ជ។
  - ចូលរួមពិធីបិទវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប នៅខេត្តប៉ៃលិន។
- **ក្រុមជំនួយកិច្ចការសហប្រតិបត្តិការអន្តរជាតិ**
  - លោកជំទាវ អគ្គលេខាធិការរងទទួលបន្ទុក បានអញ្ជើញចូលរួម
    - កិច្ចប្រជុំលើកទី១៣ របស់ក្រុមការងារស្តីពី ការជួញដូរមនុស្សនៃសន្និសីទរដ្ឋាភិបាលនៃអនុសញ្ញា អ.ស.ប ប្រឆាំងឧក្រិដ្ឋកម្មឆ្លងដែន ដែលប្រារព្ធឡើងនៅទីក្រុងវីយ៉ែន ប្រទេសអូទ្រីស ក្នុងទម្រង់ Hybrid ជាភាសាអង់គ្លេស។
    - កិច្ចប្រជុំពិភាក្សាពិនិត្យលើ អនុស្សរណៈ MOU on Strengthening the National System for Addressing and Preventing Gender-Based Violence (GBV) ដែលត្រូវបានរៀបចំដោយ ក្រសួងកិច្ចការនារី និង ADB ។
    - អមដំណើរដោយ លោកវេសនីយ៍ទោ ឆន ជាវិទូ នាយរងការិយាល័យ គ.ជ.ប.ជ បានអញ្ជើញចូលរួមកិច្ចប្រជុំកិច្ចពិភាក្សាតុមូល ស្តីពីតួនាទីនៃបច្ចេកវិទ្យាក្នុងការប្រយុទ្ធប្រឆាំងការជួញដូរមនុស្សនិងការតំណាងជនចំណាកស្រុក ដែលរៀបចំឡើងនៅសណ្ឋាគារ Sofitel Philippine Plaza Manila ទីក្រុងម៉ានីល ប្រទេសហ្វីលីពីន ដែលបានរៀបចំដោយស្ថាប័ន Regional Support Office (RSO) សហការជាមួយ Inter-Agency Council Against Trafficking (IACAT) ក្រោមជំនួយឧបត្ថម្ភរបស់ IOM មានអ្នកចូលរួមចំនួន ៦០នាក់។
    - កិច្ចពិភាក្សាជាមួយតំណាងអង្គការ IJM អំពីវគ្គបណ្តុះបណ្តាលបែបបទនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស និងអំពីការផ្សព្វផ្សាយរបាយការណ៍ស្រាវជ្រាវរបស់អង្គការ IJM ក្រោមអធិបតីភាព លោកជំទាវ អនុប្រធានអចិន្ត្រៃយ៍ គ.ជ.ប.ជ។



- ចូលរួមកិច្ចពិភាក្សា និងជួបសម្ភាសន៍ ជាមួយទីប្រឹក្សាមកពីអង្គការ APLE លោក Mastair Hilton ទាក់ទងនឹងការកេងប្រវ័ញ្ចផ្លូវភេទលើអ៊ីនធឺណិត របស់កុមារ (OCSE) ក្រោមអធិបតីភាព លោកជំទាវ អគ្គលេខាធិការ គ.ជ.ប.ជ។
- ចូលរួមកិច្ចប្រជុំបន្ត និងបញ្ចប់ លើការពិនិត្យ និងពិភាក្សាបន្តលើសេចក្តីព្រាងអនុស្សាវរណៈ នៃការយោគយល់ស្តីពី កិច្ចសហប្រតិបត្តិការអនុវត្តច្បាប់រវាងព្រះរាជាណាចក្រកម្ពុជា និងសាធារណរដ្ឋសហព័ន្ធនីហ្សេរីយ៉ា នៅទីស្តីការក្រសួងមហាផ្ទៃ។
- ចូលរួមក្នុងកិច្ចពិភាក្សា គោលដៅអំពីការផ្តល់ជំនួយផ្នែកច្បាប់សម្រាប់ករណីជួញដូរមនុស្ស ក្នុងចំណោមប្រទេសក្នុងតំបន់អាស៊ាន ដែលសម្របសម្រួលដោយអង្គការ ASEAN-ACT តាមរយៈប្រព័ន្ធវីដេអូហ្សូម។

**▪ ក្រុមជំនួយកិច្ចការទេសន្តរប្រវេសន៍**

- ឯកឧត្តម ឧត្តមសេនីយ៍ឯក ខៀវ ចាន់វ៉ា អគ្គលេខាធិការរង បានដឹកនាំក្រុមការងារចុះបំពេញបេសកកម្មពិនិត្យឧបករណ៍ សម្ភារៈសោតទស្សន៍ កុំព្យូទ័រ និងម៉ាស៊ីនបញ្ចាំងស្លាយ នៅខេត្តបាត់ដំបង បន្ទាយមានជ័យ និងឧត្តរមានជ័យ។
- បានចូលរួមប្រជុំស្តីពី ការរៀបចំផែនការយុទ្ធសាស្ត្រ ៥ឆ្នាំ (២០២៤-២០២៨) ស្តីពី ការងារប្រយុទ្ធប្រឆាំងអំពើជួញដូរមនុស្ស ក្រោមអធិបតីភាព លោកជំទាវ អនុប្រធានអចិន្ត្រៃយ៍ គ.ជ.ប.ជ នៅសាលាប្រជុំ គ.ជ.ប.ជ។
- បានចូលរួមប្រជុំស្តីពីការពង្រឹងភាពជាដៃគូក្នុងការងារប្រយុទ្ធប្រឆាំងអំពើជួញដូរមនុស្ស ក្រោមអធិបតីភាពលោកជំទាវ អនុប្រធានអចិន្ត្រៃយ៍ គ.ជ.ប.ជ នៅភោជនីយដ្ឋានទន្លេបាសាក់២ រាជធានីភ្នំពេញ។
- បានចូលរួមពិធីបើកសន្និបាតបូកសរុបលទ្ធផលការងារអាណត្តិទី១ និងលើកទិសដៅការងារបន្ត របស់គណៈកម្មាធិការជាតិប្រឆាំងទារុណកម្ម (គ.ជ.ប.ទ) ក្រោមអធិបតីភាពឯកឧត្តម នុត សាអាន ប្រធាន គ.ជ.ប.ទ នៅទីស្តីការក្រសួងមហាផ្ទៃ។
- បានចូលរួមរៀបចំ និងបើកវគ្គបណ្តុះបណ្តាលស្តីពី បែបបទ និងនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្របដល់មន្ត្រីពាក់ព័ន្ធជុំវិញខេត្តកំពត និងខេត្តប៉ៃលិន។
- បានអមដំណើរលោកជំទាវ អនុប្រធានអចិន្ត្រៃយ៍ ចូលរួមកម្មវិធី ព្យាបាលគ្រោះទៅបញ្ឈប់អំពើជួញដូរមនុស្ស លើកទី២ ឆ្នាំ២០២៣ ដែលរៀបចំដោយរដ្ឋបាលខេត្តសៀមរាប សហការគាំទ្រដោយអង្គការមូលនិធិអេល១។
- បានចូលរួមសហការជាមួយលេខាធិការដ្ឋានរដ្ឋបាល សរុប ក្នុងការរៀបចំ និងបើកវគ្គបណ្តុះបណ្តាលស្តីពី តួនាទីភារកិច្ច និងរបៀបរបបកការងារ ក្នុងរចនាសម្ព័ន្ធនៅខេត្តប៉ៃលិន ស្ទឹងត្រែង រតនគិរី និងមណ្ឌលគិរី។

**▪ ក្រុមជំនួយកិច្ចការអនុវត្តច្បាប់**

- ចូលរួមរៀបចំវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប រយៈពេលបីថ្ងៃនៅខេត្តកំពត ក្រោមអធិបតីភាព លោកជំទាវ អនុប្រធានអចិន្ត្រៃយ៍ គ.ជ.ប.ជ។



**លេខាធិការដ្ឋាន គ.ខ.ប.ជ សម្របសម្រួលចំនួន ៤០លើក អ្នកចូលរួមសរុបចំនួន ៦០៨នាក់ (ស្រី ២៧១នាក់)**

<b>ខេត្តកណ្តាល</b>	<ul style="list-style-type: none"> <li>- លេខាធិការដ្ឋាន បានរៀបចំកិច្ចប្រជុំបូកសរុបលទ្ធផលការងារប្រចាំខែ ០១លើក អ្នកចូលរួម ២៦នាក់ ស្រី១៩នាក់។</li> <li>- ក្រុមការងារក្រុង-ស្រុក បានរៀបចំប្រជុំប្រចាំខែសីហា ០៨លើក អ្នកចូលរួម ១៧៥នាក់ ស្រី៨៧នាក់។</li> </ul>
<b>ខេត្តក្រុងឃ្មុំ</b>	<ul style="list-style-type: none"> <li>- មន្ត្រីជំនាញ នៃមន្ទីរសង្គមកិច្ច អតីតយុទ្ធជន និងយុវនីតិសម្បទា បានចូលរួមកិច្ចប្រជុំស្តីពី លទ្ធផលស្រាវជ្រាវលើគម្រោងបង្កើនសមត្ថភាពមន្ត្រីជួយដល់ជនរងគ្រោះដោយអំពើជួញដូរមនុស្ស ដែលរៀបចំ JICA ០១លើក នៅក្រសួងសង្គមកិច្ច អតីតយុទ្ធជន និងយុវនីតិសម្បទា។</li> </ul>
<b>ខេត្តពោធិ៍សាត់</b>	<ul style="list-style-type: none"> <li>- ប្រជុំពិភាក្សាលើផែនការការងារ ជាមួយអង្គការដៃគូ ចំនួន ០១លើក។</li> <li>- ប្រជុំផ្សព្វផ្សាយសមាសភាពលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សខេត្ត( ជ.ប.ខ.គ) ០១លើក។</li> </ul>
<b>ខេត្តព្រៃវែង</b>	<ul style="list-style-type: none"> <li>- លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំខែ ០១លើក។</li> <li>- បានចូលរួមវគ្គបណ្តុះបណ្តាលស្តីពី សុវត្ថិភាពកុមារតាមប្រព័ន្ធអនឡាញ ដែលរៀបចំដោយសមាគមន៍នារីអភិវឌ្ឍន៍សេដ្ឋកិច្ចនិងអនាម័យ ០១លើក។</li> </ul>
<b>ខេត្តសៀមរាប</b>	<ul style="list-style-type: none"> <li>- ក្រុមការងារក្រុង-ស្រុក បានរៀបចំប្រជុំប្រចាំខែកញ្ញា ចំនួន១០លើក អ្នកចូលរួមចំនួន ២៧០នាក់ ស្រី១១៥នាក់។</li> </ul>
<b>ខេត្តកំពង់ចាម</b>	<ul style="list-style-type: none"> <li>- លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំខែ ០១លើក។</li> </ul>
<b>ខេត្តស្វាយរៀង</b>	<ul style="list-style-type: none"> <li>- បានចូលរួមសិក្ខាសាលាស្តីពី យន្តការបញ្ជូនបន្តថ្នាក់ជាតិពាក់ព័ន្ធអំពើជួញដូរមនុស្ស ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ នៅសណ្ឋាគារកាំបូឌីយ៉ាណារាជធានីភ្នំពេញ ០១លើក មានអ្នកចូលរួមចំនួន ៦០នាក់ ស្រី៣៥នាក់។</li> <li>- បានចូលរួមវគ្គបណ្តុះបណ្តាលស្តីពី ជួញដូរមនុស្ស នៅសាលា (ILEA) ប្រទេសថៃ ០១លើក មានអ្នកចូលរួមចំនួន ៤៨នាក់។</li> </ul>
<b>ខេត្តបន្ទាយមានជ័យ</b>	<ul style="list-style-type: none"> <li>- បានចូលរួមប្រជុំពិភាក្សាការងារជាមួយភាគីថៃ ដើម្បីស្វែងរកដំណោះស្រាយលើបញ្ហាប្រឈមទាក់ទងការសម្របសម្រួលដំណើរចេញ-ចូល របស់ប្រជាពលករខ្មែរតាមច្រកទ្វារព្រំដែនអន្តរជាតិប៉ាយប៉ែត-ខ្នងលើក។</li> <li>- លោកស្រី ណា ម៉ានិត ប្រធានមជ្ឈមណ្ឌល បានចូលរួមសម្របសម្រួលបានចំនួន ០២លើក លើការងារប្រយុទ្ធប្រឆាំងអំពើជួញដូរមនុស្ស អំពីលទ្ធផលស្រាវជ្រាវគម្រោងបង្កើនសមត្ថភាពមន្ត្រី និងប្រព័ន្ធបញ្ជូនជនរងគ្រោះថ្នាក់ជាតិ ដែលរៀបចំដោយ គ.ជ.ប.ជ នៅរាជធានីភ្នំពេញ។</li> <li>- លោកស្រី ឧត្តមសេនីយ៍ត្រី ស្នងការរង បានចូលរួមសម្របសម្រួលក្នុងវគ្គបណ្តុះបណ្តាលគ្រូបង្គោលស្តីពី កិច្ចការពារកុមារពីការកេងប្រវ័ញ្ចផ្លូវភេទ លើប្រព័ន្ធអនឡាញ ០១លើក។</li> </ul>
<b>ខេត្តមណ្ឌលគិរី</b>	<ul style="list-style-type: none"> <li>- ប្រធានលេខាធិការដ្ឋាន បានចូលរួមប្រជុំកិច្ចសហប្រតិបត្តិការការងារគណៈចលនាមហាជន រវាងខេត្តមណ្ឌលគិរី និងខេត្តដាក់ណុង ប្រទេសវៀតណាម ដើម្បីរឹតចំណងការកសាងវិទ្យុបន្ទាត់ព្រំដែនសន្តិភាព ពិសេសបន្តរួមគ្នាផ្សព្វផ្សាយទប់ស្កាត់អំពើជួញដូរមនុស្ស ពិសេសស្ត្រី និងកុមារ និងបទល្មើសឆ្លងដែនខុសច្បាប់គ្រប់ប្រភេទ។</li> </ul>



	- បានសហការ និងចូលរួមវគ្គបណ្តុះបណ្តាលស្តីពី គុណតម្លៃ ភារកិច្ច របៀបរបបការងារ និងរចនាសម្ព័ន្ធ គ.ខ.ប.ជ ដែលរៀបចំដោយ គ.ជ.ប.ជ ០១លើក នៅសាលាប្រជុំសាលាខេត្ត។
<b>ខេត្តកំពង់ឆ្នាំង</b>	- លេខាធិការដ្ឋាន បានរៀបចំកិច្ចប្រជុំត្រួតពិនិត្យរបាយការណ៍ស្តីពី លទ្ធផលអនុវត្តការងារប្រចាំខែ ០១លើក។
<b>ខេត្តកំពត</b>	- លេខាធិការដ្ឋាន បានរៀបចំកិច្ចប្រជុំផ្សព្វផ្សាយលិខិតបទដ្ឋានពាក់ព័ន្ធ ០១លើក មានអ្នកចូលរួម ២៩នាក់ ស្រី១៥នាក់។
<b>ខេត្តបាត់ដំបង</b>	- ចូលរួមជាអធិបតីបើកវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស និងការសម្ភាសបែបកោសល្យវិច័យ ចំនួន ០២លើក នៅស្រុកសំឡូត និងស្រុកបេរេល។
<b>ខេត្តស្ទឹងត្រែង</b>	- បានសហការ និងចូលរួមវគ្គបណ្តុះបណ្តាលស្តីពី គុណតម្លៃ ភារកិច្ច របៀបរបបការងារ និងរចនាសម្ព័ន្ធ គ.ខ.ប.ជ ដែលរៀបចំដោយ គ.ជ.ប.ជ ០១លើក នៅសាលាប្រជុំសាលាខេត្ត។
<b>ខេត្តប៉ៃលិន</b>	- លោកស្រី <b>ឡូញ ឈាង</b> អភិបាលរងខេត្ត បានចូលរួមជាគណៈធិបតី បើកវគ្គបណ្តុះបណ្តាលស្តីពី បែបបទនីតិវិធី និងការកំណត់អត្តសញ្ញាណជនរងគ្រោះ ដោយអំពើជួញដូរមនុស្ស ដើម្បីផ្តល់សេវាសមស្រប ដែលរៀបចំដោយ គ.ជ.ប.ជ ០១លើក។ - និងចូលរួមជា គណៈអធិបតី បើកវគ្គបណ្តុះបណ្តាល ពង្រឹងសមត្ថភាពមន្ត្រី ស្តីពីគុណតម្លៃ ភារកិច្ច របៀបរបបការងារ និងរចនាសម្ព័ន្ធ គ.ខ.ប.ជ ដែលរៀបចំដោយ គ.ជ.ប.ជ ០១លើក នៅសាលាប្រជុំមន្ទីរអប់រំ យុវជន និងកីឡា។